
Shri Kukke Subrahmanya Bhujanga Stotram

ಶ್ರೀಕುಕ್ಕೇಸುಬ್ರಹ್ಮಣ್ಯಭುಜಂಗಸತ್ತೋತ್ರಂ

Document Information



Text title : shrii Kukke subrahmaNyabhujangaPrayaatastotraM 3

File name : subrahujanga3.itx

Category : subrahmanya, bhujanga

Location : doc_subrahmanya

Proofread by : PSA Easwaran

Description-comments : Subrahmanyastutimanjari, Mahaperiaval Trust

Acknowledge-Permission: Mahaperiaval Trust

Latest update : December 18, 2016

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 11, 2024

sanskritdocuments.org



ಶ್ರೀಕುಕ್ಕೇಸುಬ್ರಹ್ಮಣ್ಯಭುಜಂಗಸ್ತೋತ್ರಂ



ಗಣೇಶಂ ನಮಸ್ಕೃತ್ಯ ಗೌರೀಕುಮಾರಂ
ಗಜಾಸ್ಯಂ ಗುಹಸ್ಯಾಗ್ರಜಾತಂ ಗಭೀರಂ .
ಪ್ರಲಂಬೋದರಂ ಶೂರ್ಪಕರ್ಣಂ ತ್ರಿಣೇತ್ರಂ
ಪ್ರವಕ್ಷ್ಯೇ ಭುಜಂಗಪ್ರಯಾತಂ ಗುಹಸ್ಯ .. 1..
ಪೃಥಕ್ಷಟಕಿರೀಟಸ್ಫುರದ್ಧಿವ್ಯರತ್ನ-
ಪ್ರಭಾಕ್ಷಿಪ್ತಮಾರ್ತಾಂಡಕೋಟಿಪ್ರಕಾಶಂ .
ಚಲತ್ಕುಂಡಲೋದ್ಯತ್ಸುಗಂಡಸ್ಥಲಾಂತಂ
ಮಹಾನರ್ಘಹಾರೋಜ್ಜ್ವಲತ್ಕುಂಬುಕಂಠಂ .. 2..
ಶರತ್ಪೂರ್ಣಚಂದ್ರಪ್ರಭಾಚಾರುವಕ್ತ್ರಂ
ವಿರಾಜಲ್ಲಲಾಟಂ ಕೃಪಾಪೂರ್ಣನೇತ್ರಂ .
ಲಸದ್ಭ್ರೂಸುನಾಸಾಪುಟಂ ವಿದ್ಯುಮೋಷ್ಯಂ
ಸುದಂತಾವಲಿಂ ಸುಸ್ಮಿತಂ ಪ್ರೇಮಪೂರ್ಣಂ .. 3..
ದ್ವಿಷಡ್ಭಾಹುದಂಡಾಗ್ರದೇದೀಪ್ಯಮಾನಂ
ಕ್ಷಣತ್ಕಂಕಣಾಲಂಕೃತೋದಾರಹಸ್ತಂ .
ಲಸನ್ಮುದ್ರಿಕಾರತ್ನರಾಜತ್ನರಾಗ್ರಂ
ಕ್ಷಣತ್ಕಿಂಕಿಣೀರಮ್ಯಕಾಂಚೀಕಲಾಪಂ .. 4..
ವಿಶಾಲೋದರಂ ವಿಸ್ಫುರತ್ಪೂರ್ಣಕುಕ್ಷಿಂ
ಕಟೌ ಸ್ವರ್ಣಸೂತ್ರಂ ತಟಿದ್ವರ್ಣಗಾತ್ರಂ .
ಸುಲಾವಣ್ಯನಾಭೀಸರಸ್ತೀರರಾಜತ್-
ಸುಶೌವಾಲರೋಮಾವಲೀರೋಚಮಾನಂ .. 5..
ಸುಕಲ್ಲೋಲವೀಚೀವಲೀರೋಚಮಾನಂ
ಲಸನ್ಮಧ್ಯಸುಸ್ಥಿಗ್ಧವಾಸೋ ವಸಾನಂ .
ಸ್ಫುರಚ್ಚಾರುದಿವ್ಯೋರುಜಂಘಾಸುಗುಲ್ಫಂ
ವಿಕಸ್ತತ್ಪದಾಬ್ಜಂ ನಖೀಂದುಪ್ರಭಾಡ್ಯಂ .. 6..
ದ್ವಿಷಟ್ಪಂಕಜಾಕ್ಷಂ ಮಹಾಶಕ್ತಿಯುಕ್ತಂ
ತ್ರಿಲೋಕಪ್ರಶಸ್ತಂ ಸುಶಿಕ್ಷೇ ಪುರಸ್ಥಂ .

ಪ್ರಪನ್ನಾರ್ತಿನಾಶಂ ಪ್ರಸನ್ನಂ ಫಣೀಶಂ
 ಪರಬ್ರಹ್ಮರೂಪಂ ಪ್ರಕಾಶಂ ಪರೇಶಂ .. 7..
 ಕುಮಾರಂ ವರೇಣ್ಯಂ ಶರಣ್ಯಂ ಸುಪುಣ್ಯಂ
 ಸುಲಾವಣ್ಯಪಣ್ಯಂ ಸುರೇಶಾನುವಣ್ಯಂ .
 ಲಸತ್ಪೂರ್ಣಕಾರುಣ್ಯಲಕ್ಷ್ಮೀಶಗಣ್ಯಂ
 ಸುಕಾರುಣ್ಯಮಾರ್ಯಾಗ್ರಗಣ್ಯಂ ನಮಾಮಿ .. 8..
 ಸ್ಪುರದ್ರತ್ವಪೀಠೋಪರಿ ಭ್ರಾಜಮಾನಂ
 ಹೃದಂಭೋಜಮಧ್ಯೇ ಮಹಾಸನ್ನಿಧಾನಂ .
 ಸಮಾವೃತ್ತಜಾನುಪ್ರಭಾಶೋಭಮಾನಂ
 ಸುರೈಃ ಸೇವ್ಯಮಾನಂ ಭಜೇ ಬರ್ಹಿಯಾನಂ .. 9..
 ಜ್ವಲಚ್ಚಾರುಚಾಮೀಕರಾದರ್ಶಪೂರ್ಣಂ
 ಚಲಚ್ಚಾಮರಚ್ಚತ್ರಚಿತ್ರದ್ವಜಾಡ್ಯಂ .
 ಸುವರ್ಣಾಮಲಾಂದೋಲಿಕಾಮಧ್ಯಸಂಸ್ಥಂ
 ಮಹಾಹೀಂದ್ರರೂಪಂ ಭಜೇ ಸುಪ್ರತಾಪಂ .. 10..
 ಧನುರ್ಬಾಣಚಕ್ರಾಭಯಂ ವಜ್ರಖೇಟಂ
 ತ್ರಿಶೂಲಾಸಿಪಾಶಾಂಕುಶಾಭೀತಿಶಂಖಂ .
 ಜ್ವಲತ್ಕುಕ್ಕುಟಂ ಪ್ರೋಲ್ಲಸದ್ವ್ವಾದಶಾಕ್ಷಂ
 ಪ್ರಶಸ್ತಾಯುಧಂ ಷಣ್ಮುಖಂ ತಂ ಭಜೇಽಹಂ .. 11..
 ಸ್ಫುರಚ್ಚಾರುಗಂಡಂ ದ್ವಿಷಡ್ಭಾಹುದಂಡಂ
 ಶ್ರಿತಾಮರ್ತ್ಯಷಂಡಂ ಸುಸಂಪತ್ಕರಂಡಂ .
 ದ್ವಿಷದ್ವಂಶಖಂಡಂ ಸದಾ ದಾನಶೌಂಡಂ
 ಭವಪ್ರೇಮಪಿಂಡಂ ಭಜೇ ಸುಪ್ರಚಂಡಂ .. 12..
 ಸದಾ ದೀನಪಕ್ಷಂ ಸುರದ್ವಿಷ್ಟಿಪಕ್ಷಂ
 ಸುಮೃಷ್ಟಾನ್ನಭಕ್ಷ್ಯಪ್ರದಾನೈಕದಕ್ಷಂ .
 ಶ್ರಿತಾಮರ್ತ್ಯವೃಕ್ಷಂ ಮಹಾದೈತ್ಯಶಿಕ್ಷಂ
 ಬಹುಕ್ಷೀಣಪಕ್ಷಂ ಭಜೇ ದ್ವಾದಶಾಕ್ಷಂ .. 13..
 ತ್ರಿಮೂರ್ತಿಸ್ವರೂಪಂ ತ್ರಯೀಸತ್ಕಲಾಪಂ
 ತ್ರಿಲೋಕಾಧಿನಾಥಂ ತ್ರಿಣೇತ್ರಾತ್ಮಜಾತಂ .
 ತ್ರಿಶಕ್ತ್ಯಾ ಪ್ರಯುಕ್ತಂ ಸುಪುಣ್ಯಪ್ರಶಸ್ತಂ
 ತ್ರಿಕಾಲಜ್ಞಮಿಷ್ಟಾರ್ಥದಂ ತಂ ಭಜೇಽಹಂ .. 14..
 ವಿರಾಜದ್ಭುಜಂಗಂ ವಿಶಾಲೋತ್ತಮಾಂಗಂ
 ವಿಶುದ್ಧಾತ್ಮಸಂಗಂ ವಿವೃದ್ಧಪ್ರಸಂಗಂ .

ವಿಚಿಂತ್ಯಂ ಶುಭಾಂಗಂ ವಿಕೃತ್ತಾಸುರಾಂಗಂ
 ಭವವ್ಯಾಧಿಭಂಗಂ ಭಜೇ ಕುಕ್ಕಲಿಂಗಂ .. 15..
 ಗುಹ ಸ್ಯಂದ ಗಾಂಗೇಯ ಗೌರೀಸುತೇಶ-
 ಪ್ರಿಯ ಕ್ರೌಂಚಭಿತ್ತಾರಕಾರೇ ಸುರೇಶ .
 ಮಯೂರಾಸನಾಶೇಷದೋಷಪ್ರಣಾಶ
 ಪ್ರಸೀದ ಪ್ರಸೀದ ಪ್ರಭೋ ಚಿತ್ರಕಾಶ .. 16..
 ಲಪನ್ ದೇವಸೇನೇಶ ಭೂತೇಶ ಶೇಷ-
 ಸ್ವರೂಪಾಗ್ನಿಭೂಃ ಕಾರ್ತಿಕೇಯಾನ್ನದಾತಃ .
 ಯದೇತ್ಥಂ ಸ್ಮರಿಷ್ಯಾಮಿ ಭಕ್ತ್ಯಾ ಭವಂತಂ
 ತದಾ ಮೇ ಷಡಾಸ್ಯ ಪ್ರಸೀದ ಪ್ರಸೀದ .. 17..
 ಭುಜೇ ಶೌರ್ಯಧೈರ್ಯಂ ಕರೇ ದಾನಧರ್ಮಃ
 ಕಟಾಕ್ಷೇಽತಿಶಾಂತಿಃ ಷಡಾಸ್ಯೇಷು ಹಾಸ್ಯಂ .
 ಹೃದಬ್ಜೇ ದಯಾ ಯಸ್ಯ ತಂ ದೇವಮನ್ಯಂ
 ಕುಮಾರಾನ್ನ ಜಾನೇ ನ ಜಾನೇ ನ ಜಾನೇ .. 18..
 ಮಹೀನಿರ್ಜರೇಶಾನ್ಮಹಾನ್ಯತ್ಯತೋಷಾತ್
 ವಿಹಂಗಾಧಿರೂಢಾದ್ಭಿಲಾಂತರ್ವಿಗೂಢಾತ್ .
 ಮಹೇಶಾತ್ಮಜಾತಾನ್ಮಹಾಭೋಗಿನಾಥಾತ್
 ಗುಹಾದ್ಧೈವಮನ್ಯನ್ನ ಮನ್ಯೇ ನ ಮನ್ಯೇ .. 19..
 ಸುರೋತ್ತುಂಗಶೃಂಗಾರಸಂಗೀತಪೂರ್ಣ-
 ಪ್ರಸಂಗಪ್ರಿಯಾಸಂಗಸಮ್ಮೋಹನಾಂಗ .
 ಭುಜಂಗೇಶ ಭೂತೇಶ ಭೃಂಗೇಶ ತುಭ್ಯಂ
 ನಮಃ ಕುಕ್ಕಲಿಂಗಾಯ ತಸ್ಮೈ ನಮಸ್ತೇ .. 20..
 ನಮಃ ಕಾಲಕಂಠಪ್ರರೂಢಾಯ ತಸ್ಮೈ
 ನಮೋ ನೀಕಲಂತಾಧಿರೂಢಾಯ ತಸ್ಮೈ .
 ನಮಃ ಪ್ರೋಲ್ಲಸಚ್ಚಾರುಚೂಡಾಯ ತಸ್ಮೈ
 ನಮೋ ದಿವ್ಯರೂಪಾಯ ಶಾಂತಾಯ ತಸ್ಮೈ .. 21..
 ನಮಸ್ತೇ ನಮಃ ಪಾರ್ವತೀನಂದನಾಯ
 ಸ್ಫುರಚ್ಚಿತ್ರಬರ್ಹೀಕೃತಸ್ಯಂದನಾಯ .
 ನಮಶ್ಚರ್ಚಿತಾಂಗೋಜ್ಜ್ವಲಚ್ಚಂದನಾಯ
 ಪ್ರವಿಚ್ಛೇದಿತಪ್ರಾಣಭೃದ್ಭಂಧನಾಯ .. 22..
 ನಮಸ್ತೇ ನಮಸ್ತೇ ಜಗತ್ಪಾವನಾತ್ತ-

ಸ್ವರೂಪಾಯ ತಸ್ಮೈ ಜಗಜ್ಜೀವನಾಯ .
 ನಮಸ್ತೇ ನಮಸ್ತೇ ಜಗದ್ವಂದಿತಾಯ
 ಹ್ಯರೂಪಾಯ ತಸ್ಮೈ ಜಗನ್ಮೋಹನಾಯ .. 23..
 ನಮಸ್ತೇ ನಮಸ್ತೇ ನಮಃ ಕ್ರೌಂಚಭೇತ್ತೇ
 ನಮಸ್ತೇ ನಮಸ್ತೇ ನಮೋ ವಿಶ್ವಕರ್ತ್ರೇ .
 ನಮಸ್ತೇ ನಮಸ್ತೇ ನಮೋ ವಿಶ್ವಗೋಪ್ತೇ
 ನಮಸ್ತೇ ನಮಸ್ತೇ ನಮೋ ವಿಶ್ವಹಂತ್ರೇ .. 24..
 ನಮಸ್ತೇ ನಮಸ್ತೇ ನಮೋ ವಿಶ್ವಭರ್ತ್ರೇ
 ನಮಸ್ತೇ ನಮಸ್ತೇ ನಮೋ ವಿಶ್ವಧಾತ್ರೇ .
 ನಮಸ್ತೇ ನಮಸ್ತೇ ನಮೋ ವಿಶ್ವನೇತ್ರೇ
 ನಮಸ್ತೇ ನಮಸ್ತೇ ನಮೋ ವಿಶ್ವಶಾಸ್ತ್ರೇ .. 25..
 ನಮಸ್ತೇ ನಮಶ್ಯೇಷರೂಪಾಯ ತುಭ್ಯಂ
 ನಮಸ್ತೇ ನಮೋ ದಿವ್ಯಚಾಪಾಯ ತುಭ್ಯಂ .
 ನಮಸ್ತೇ ನಮಃ ಸತ್ಪತಾಪಾಯ ತುಭ್ಯಂ
 ನಮಸ್ತೇ ನಮಃ ಸತ್ಕಲಾಪಾಯ ತುಭ್ಯಂ .. 26..
 ನಮಸ್ತೇ ನಮಃ ಸತ್ಕಿರೀಟಾಯ ತುಭ್ಯಂ
 ನಮಸ್ತೇ ನಮಃ ಸ್ವರ್ಣಪೀಠಾಯ ತುಭ್ಯಂ .
 ನಮಸ್ತೇ ನಮಃ ಸಲ್ಲಲಾಟಾಯ ತುಭ್ಯಂ
 ನಮಸ್ತೇ ನಮೋ ದಿವ್ಯರೂಪಾಯ ತುಭ್ಯಂ .. 27..
 ನಮಸ್ತೇ ನಮೋ ಲೋಕರಕ್ಷಾಯ ತುಭ್ಯಂ
 ನಮಸ್ತೇ ನಮೋ ದೀನರಕ್ಷಾಯ ತುಭ್ಯಂ .
 ನಮಸ್ತೇ ನಮೋ ದೈತ್ಯಶಿಕ್ಷಾಯ ತುಭ್ಯಂ
 ನಮಸ್ತೇ ನಮೋ ದ್ವಾದಶಾಕ್ಷಾಯ ತುಭ್ಯಂ .. 28..
 ಭುಜಂಗಾಕೃತೇ ತ್ವತ್ಪ್ರಿಯಾರ್ಥಂ ಮಯೇದಂ
 ಬುಜಂಗಪ್ರಯಾತೇನ ವೃತ್ತೇನ ಕ್ಲೃಪ್ತಂ .
 ತವ ಸ್ತೋತ್ರಮೇತತ್ಪವಿತ್ರಂ ಸುಪುಣ್ಯಂ
 ಪರಾನಂದಸಂದೋಹಸಂವರ್ಧನಾಯ .. 29..
 ತ್ವದನ್ಯತ್ಪರಂ ದೈವತಂ ನಾಭಿಜಾನೇ
 ಪ್ರಭೋ ಪಾಹಿ (ಪ್ರಪೋಷ್ಯಾ ಹಿ) ಸಂಪೂರ್ಣದೃಷ್ಟ್ಯಾ ನುಗೃಹ್ಯ .
 ಯಥಾಶಕ್ತಿ ಭಕ್ತ್ಯಾ ಕೃತಂ ಸ್ತೋತ್ರಮೇಕಂ
 ವಿಭೋ ಮೇಽಪರಾಧಂ ಕ್ಷಮಸ್ವಾಖಿಲೇಶ .. 30..
 ಇದಂ ತಾರಕಾರೇರ್ಗುಣಸ್ತೋತ್ರರಾಜಂ

ಪಠಂತಸ್ತ್ರೀಕಾಲಂ ಪ್ರಪನ್ನಾ ಜನಾ ಯೇ .

ಸುಪುತ್ರಾಷ್ಟಭೋಗಾನಿಕ ತ್ವೇವ ಭುಕ್ತ್ವಾ

ಲಭಂತೇ ತದಂತೇ ಪರಂ ಸ್ವರ್ಗಭೋಗಂ .. 31..

ಯತ್ಪಾದಾಂಬುಜಸೇವಯಾ ಭುವಿ ನರಾಃ ಪ್ರಾಪ್ತಾಃ ಶ್ರಿಯಂ ನಿಶ್ಚಲಾಂ
ಯದ್ಭ್ಯಾನೇನ ಸಮಾಧಿಯೋಗನಿರತಾಃ ಪ್ರಾಪುಃ ಪದಂ ಶಾಶ್ವತಂ .

ಯಚ್ಛಕ್ತ್ವಾ ದನುಜೇಂದ್ರತಾರಕಭಯಾನ್ಮುಕ್ತಾಸ್ತಮಿಂದ್ರಾದಯಃ
ಸುಬ್ರಹ್ಮಣ್ಯಮುಪಾಸ್ಮಹೇ ಸುರಗುರುಂ ತ್ರೈಲೋಕ್ಯಚೂಡಾಮಣಿಂ .. 33..

ಗಾಂಗೇಯಂ ವಕ್ತ್ವಿಗರ್ಭಂ ಶರವಣಜನಿತಂ ಜ್ಞಾನಶಕ್ತಿಂ ಕುಮಾರಂ
ಬ್ರಹ್ಮಣ್ಯಂ ಸ್ಕಂದದೇವಂ ಗುಹಮಚಲಮಿದಂ ರುದ್ರತೇಜಃ ಸ್ವರೂಪಂ .

ಸೇನಾನ್ಯಂ ತಾರಕಘ್ನಂ ಗಜಮುಖಸಹಿತಂ ಕಾರ್ತಿಕೇಯಂ ಷಡಾಸ್ಯಂ
ಸುಬ್ರಹ್ಮಣ್ಯಂ ಮಯೂರಧ್ವಜರಥಸಹಿತಂ ದೇವದೇವಂ ನಮಾಮಿ .. 34..

.. ಇತಿ ಶ್ರೀಮತ್ಪರಮಹಂಸಪರಿವ್ರಾಜಕಾಚಾರ್ಯಾಭಿನವನಾರಾಯಣೇಂದ್ರಸರಸ್ವತೀ-

ಪೂಜ್ಯಪಾದಶಿಷ್ಯ ಶ್ರೀಮಚ್ಛಂಕರಭಗವತ್ಪಾದಕೃತಿಷು

ಶ್ರೀಸುಬ್ರಹ್ಮಣ್ಯಭುಜಂಗಪ್ರಯಾತಸ್ತೋತ್ರಂ ಸಂಪೂರ್ಣಂ ..

The aforesaid stotra ascribed to Adi

Shankara, is on the deity at kukke

subrahmaNya on the Western Ghats.

According to its colophon, it is by

shankarabhagavatpAda, pupil of abhinava

nArayaNendra sarasvatI. From this it may be

surmised that the author is paramashivendra

sarasvatI, the guru of sadAshiva brahmendra.

Proofread by PSA Easwaran

Shri Kukke Subrahmanya Bhujanga Stotram

pdf was typeset on February 11, 2024

Please send corrections to sanskrit@cheerful.com

